

Hset moeq da Timôthê

Bàu hmàih ka oh daq

1.....

¹ Phau lô , iu tiaq bàu Boc Plinh aih Chuaq da bèn thê , xam Chua Jesus Christ aih kan tangêh da bèn , broq mangai Tiaq cla da Chuaq Jesus Christ , ² achih am ka Timôthê , aih joq kon da au oe ta manoh lùì : waiq ka kon jah kan tabàih dech , kan tamèt hloe xam kan catèm loh enh Boc Plinh , Baq da bèn hloe xam enh nòe Chuaq Jesus Christ , Chuaq da bèn .

³ Manòeq kô au bahmàng hlài bàu au ma khoe pariaq kon , jò au ma lam tagùng Maxêdoan , kon ep oe hlài ta Êphêsô , òeq hu doe ka bài mangai tau apaq hnài ònh trong ma qnoeq .⁴ apaq tamàng dèh ka bàu qmon liq làn xam bàu taboe caxy noe ùh qnì lùch , aih raq bài yiniq loq loh kan tarahen , ùh lòm wiang broq ka trong Boc Plinh thê jah tapèch , aih la trong jah broq gèh xi manoh lùì . ⁵ Nen kon majah ep hnài aih taiq kan loq waq loh enh kan hliang hreo , enh manoh lem xam manoh lùì joq qnàng . ⁶ I toq biaq ngai khoe cađac nen aih , ti tangêa chaq ònh bàu ùh loh qmòe ranenh . ⁷ wì haq enh broq mangai hnài ranenh mahaq ùh qnì qmòe rađeh qnang capoch cleq hadai ùh loq ma joq qnàng aih rađeh kô aih qnang lùì trong leq . ⁸ Mahaq bèn loq ranenh aih diq lem tàng mangai leq broq ma troq . ⁹ bèn hadai loq ranenh aih ùh xài òeq ka mangai taq atôq , mahaq òeq ka bài mangai ùh broq tiaq ranenh , ka mangai enh tablêq , majah qmang aih bài mangai ùh lùì , broq yiniq lui , mangai ùh hadròeh , capoch qmèq ka Chuaq mangai jêh đac deh miq baq , mangai jêh mangai , ¹⁰ majah qmang aih bài mangai loq tango , mangai hatiaq hadai kon calô , mangai tech dîc , mangai loq amòng , loq ti capoch hăbo xam rîm yiniq pagau ka trong lem . ¹¹ Aih raq bài biac da Bàu lem ranhòm enh Boc Plinh xôq ramot hnài , bài yiniq aih haq khoe jao ka au òeq hu hnài hlài .

Ngan Phaulô aih ma canau Boc Plinh joq loq waq .

¹² Au manè apôi Jesus Christ aih Chuaq da bèn aih Mangai khoe tam padren ka au , haq khoe hnoq au kô diq ka manoh ka haq , dèch au jah broq mangai patih , ¹³ Yac ka enh adroe kô nêh au mangai capoch ùh hòq ka Boc Plinh , loq ti rùp , loq ngang dù , mahaq haq khoe loq waq ka au majah qmang aih au broq bài yiniq aih jò au oe raq blùng qnhòq i manoh lùì . ¹⁴ Kan tabàih dech da Chuaq bèn khoe bình halùih enh dalam ka au , xam manoh lùì xam kan loq waq oe ta dalam Chuaq Jesus Christ . ¹⁵ Chuaq Jesus Christ khoe trùh ta crông tanêh òeq hu dèch mangai pòq yiniq lui , aih raq bàu joq qnàng , khòh yôc manoh gèh geo hu lùì , oe ta qne wì aih au kô gàu . ¹⁶ Mahaq taiq aih raq dài au khoe jah kan loq waq , dôq Chuaq Jesus Christ jah mahnu dèh kan loq kêm da haq enh dalam ka au , aih mangai ma bacc yiniq lui yeo hnau dõng ka mangai qnoeq , yôc au òeq broq dua ka bài mangai lùì haq hujah kan rîh halinh mòeq òe.

¹⁷ Waiq kan rahù ranhòm hlài diq ta Bùa ma halinh mòeq òe , ùh raliang hnhung , ùh xau hnoq aih Boc Plinh i mòeq raq ! Amen .

Bàu pariaq Timôthê ...

¹⁸ Timôthê , kon da au , au am ka kon bàu pariaq hnài kô , tiaq bài bàu pajàu ma khoe anoe trùh kon , aih kon ep canòm ka bài bàu aih òeq hu tajêh ka geo gua , ¹⁹ wèq dèh kan lùì xam manoh cliac lem . Bài mangai ma khoe cađac manoh cliac aih , manoh lùì da wì haq khoe cram : ²⁰ ta aih i Himê-nê , xam Alec-sađo , au khoe phùq ka kiac Satan, dôq wì haq jah hóc òeq pi hiaq capoch ùh hòq hòm .

2.....

Waiq khàn am ka rîm ngai

¹ Qmang aih , adroe diq dõng ka rîm yiniq qnoeq au tanap ka kon ep diq jaq waiq khàn , waiq khàn am ka rîm ngai , manè apôi Boc Plinh am ka rîm ngai , ² am ka bài bùa , am ka diq dõng mangai i cwiang , òeq bèn hujah rîh ka catèm , ka hatinh tiaq trong iu yùq ka Chuaq ta kan

hadòreh . ³ Aih raq kan lem troq ka manoh Boc Plinh , aih Chuaq dèch bèn . ⁴ Haq enh ka rìm ngai jah dèch rai jah loq ka bàu joq qnàng . ⁵ Majah qmang aih i mòeq Boc Plinh xam mòeq Ngai ma taqne raq , oe ta adreo Boc Plinh xam kon mangai , aih raq Chuaq Jesus Christ , aih la mangai , ⁶ Haq khoe phùq chac cla haq broq maneh hu baxon yòc hlài rìm ngai . Aih òeq hu patô hnoq Boc Plinh enh ka rìm ngai òeq jah dèch . ⁷ (Au anoe joq qnàng, ùh qnùt) qmang aih raq dài au ma khoe jah òeq òeq broq mangai hnài , broq mangai Tiaq cla am ka mangai diac wì òeq hu hnài wì haq loq trong manoh lùì xam bàu joq qnàng ⁸ Qmang aih , au ngèh ka gualô oe rìm nòe dèch tì hadròeh òeq waiq khàn , ùh dùh nòeh , ùh dùh talech . ⁹ Au hadai enh òeq ka gucadrì caxùnh atàc ma laq alàng haq , anì qnang lem bu hatroq tiaq ka cla raðeh , ùh dùh broq hrìn xàc , asràng wang , ngòc , apaq caxùnh cwàn eo canaq bac . ¹⁰ mahaq broq trong lem , òeq hatroq tiaq qmang ka mangai gucadrì ma òeq òeq kô loq iu yùq ka Chuaq . ¹¹ Gucadrì ep oe hatinh tamàng hnài , èh hòem ep loq iu tiaq rìm trong . ¹² Au ùh lòh mangai gucadrì hnài , hadai ùh jah i cwàng enh qnhèq ka gualô, mahaq haq ep oe hatinh ¹³ Majah qmang aih Adam mangai jah broq loh adroe , khoe aih men trùh Êva . ¹⁴ Èh hòem ùh xài Adam ma bìq padô qnùt adroe , mahaq gucadrì ma bìq padô qnùt ma tacro ta yiniq lui . ¹⁵ Mahaq gucadrì jah dèch jò haq ha-uang kon – waq toq haq loq wèq raðeh cajap ta manoh lùì , ta kan loq waq , xam ta kan hadròeh .

3.....

Bài mangai wèq Tagop sam mangai wiang Patih ep qmang leq

¹ Tàng i cabô enh ngèh ka jah broq mangai wèq Tagop , enh qmang aih lem joq qnàng . ² Qmang aih mangai wèq Tagop ep geo ùh i qmoè ka nòe hu cwò , haq aih òng mòeq ngai mai raq , loq wèq raðeh , i kan rabiaq , i kan tajì , loq òeq tamoe loq ti hnài . ³ ùh dùh ònh ka alac , hadai apaq ngang dù , mahaq ep khun khuq , èh hadai ùh ònh trong hliac jèn , ⁴ ep rabiaq ka wèq òeq ta hnim cla, wèq òeq wì kon loq iu rai rih gèh geo jang lem . ⁵ majah qmang aih tàng i mangai ùh qnì wèq òeq hnim cla , aih èh broq qmang leq ma loq wèq Tagop Hadròeh da Boc Plinh ? ⁶ Mangai neo lùì , ùh jah broq mangai wèq Tagop , majah qmang aih haq loq hnhè raðeh èh taclih ta kan hadrah qmang ka kiac jròng . ⁷ Mangai wèq Tagop hadai waq ka i bàu wì enh gùng wiang capoch lem ka haq , aih èh haq ùh hiaq ep camaih xep , ùh hiaq hlech rajôiq kiac jròng ⁸ Bài mangai patih hadai ep gèh geo , ùh capoch baiq bàu , ùh jah ònh ka alac , ùh jah plai ka kùng hang ma ùh troq trong , ⁹ mahaq ep yòc manoh cliac hliang lem wèq tiaq kan joq qnàng da manoh lùì . ¹⁰ Bài wì aih hadai ep jah qnhro adroe òeq , tàng geo pi ka nòe cwò aih èh men wìa broq mangai patih . ¹¹ Cadri da mangai patih hadai ep laq alàng , ùh khòh loq capoch qmèq , hadai loq ràih bàu capoch , yac ka trong leq dua òeq òeq ka manoh . ¹² Bài mangai patih hadai broq òng mòeq ngai mai raq , loq wèq òeq wì kon xam hnim cla . ¹³ Mangai leq rabiaq geo trong òeq ma patih jah wì manè iu xam kan hagau manoh lùì enh dalam ka Chuaq Jesus Christ . ¹⁴ Au ngèh ka jah rênh trùh hmàih ta kon mahaq au achih jàiq kô , ¹⁵ yùq au loq xòe trùh aih òeq kon hu loq òeq ep broq qmang leq oe ta hnim Boc Plinh , aih la Tagop Hadròeh da Boc Plinh rih halinh , aih raq jrang xam nòe cachàt da bàu joq qnàng . ¹⁶ Rìm ngai òeq kan halac da manoh lùì aih kàn joq qnàng :

Haq khoe jah paqnoh ta xech akia ,
 Khoe jah Yiang Hadròeh creò ka haq mangai taq ataq
 Jah bình plinh ngan hnoq
 Jah anoe ka mangai rìm diac
 Jah òeq ka phù cròng canòm lùì
 Jah dèch atóc ta kan ranhòm

4.....

¹ Yiang Hadròeh anoe hloh , taqnòng atiq èh , i bài mangai cađac manoh lùì òòeq cadàu tiaq bài kiac qnùt xam trong đa kiac dù .² lam hwang tiaq kan patiah toq enh gùng đa thài paqnùt, mahaq aih la bài mangai khoe tagôì ta manoh cliac, ³ wì haq ùh lòh trong yòc ổng mai , thê dênh ka acaq bài dahwèq Boc Plinh ma khoe broq am ka mangai i manoh lùì ,mangai loq ka bàutrong joq qnàng , loq manè apôì òòeq hu acaq . ⁴ Rìm yiniq Boc Plinh broq loh aih òìq lem , ùh i cleq ma ep cađac , waq toq bèn acaq xi manoh manè apôì .⁵ majah qmang aih canòm ka bàu Boc Plinh xam bàu waiq khàn dahwèq aih majah loh ka hadròeh

⁶ Kon anoe hnài ka wì oh daq loq trong aih , broq qmang aih kon men joq qnàng wìa mangai patih hnhoh lem đa Chuaq Jesus Christ , jah ban xi bàu joq qnàng đa manoh lùì xam trong lem kon ma tiaq hóc enh nêh . ⁷ Bài bàu capoch taliq talàn tiah ka bàu bài yaq craq ti poch hwang , aih cađac , ti axràm ka rađeh trong loq iu yùq . ⁸ Majah qmang aih axràm wèq dèh chac hamac ùh i jah taq atam cleq pang leq , mahaq trong loq iu yùq aih jah lòeq rìm trong , majah qmang aih khoe i bàu têu òòeq taqnòng kô hloe xam taqnòng atiq hòm . ⁹ aih la bàu cajap joq qnàng ,khòh òìq ka manoh lùì hu rùp yòc . ¹⁰ Aih ìq dài bèn majah ep xalep hu blah yòc , taiq bèn khoe òòeq dèh manoh lùì ta dalam Boc Plinh rih halinh , haq aih Chuaq dèch đa rìm ngai , yiloe hòm , ka mangai ma lùì . ¹¹ Aih bài trong kon ma ep anoe hnài .¹² Apa q đòq wì jù đac kon oe raq qyoh neo , mahaq ep yòc bàu capoch ,yiniq broq , kan loq waq , manoh lùì xam kan hliang lem òòeq broq dua ka mangai lùì . ¹³ Panim ka ngan hset , ka pariaq , ti hnài trùh hì au trùh taqmat . ¹⁴ Apa q hèt kan tabàih dech khoe am ka kon , aih kan tabàih kon ma khoe jah tiaq bàu pajàu jò wì gucraq Tagop Hadròeh yòc tì roh ta chac kon hu waiq khàn .

¹⁵ Ep panim ti ngan wèq bài trong aih , đòq òìq phù cròng jah hnoq kon , òòeq wì hnoq kon rai èh rai yòng kàn ¹⁶ Wèq rađeh hloe xam bài bàu kon hnài ma jaq cajoq , rìm trong apa q tagah lep manoh , broq qmang aih xam cla kon hloe xam mangai tamàng kon òìq jah dèch .

5.....

Capoch ka mangai craq

¹ Apa q capoch grèh ka mangai craq , mahaq ep alòng hnài tiah dèh ka baq , ti gu qyoh aih tiah ka oh daq , ² gucadri bàc hanam aih tiah dèh ka miq , gucadri adrùh tiah dèh ka oh daq cadri, manoh ep qngah hliang joq qnàng .

³ Ep loq ta-iu mangai gucadri hadrô craq ma hadrô ðeh joq qnàng . ⁴ Mahaq tàng mangai cadri craq hadrô aih i kon xau , adroe òìq ðòng wì aih ep loq i manoh broq trong lem ðeh ka mangai ta hnim cla , i manoh broq trong lem ðeh ka miq baq yaq boc , majah qmang aih trong aih lem ka manoh Boc Plinh . ⁵ Mangai hadrô ma nan ðeh joq qnàng, rih ðeh mòeq ngai , haq khoe òìq ka manoh canòm toq ka Boc Plinh , dahi damang cajap manoh waiq khàn creo dang . ⁶ mahaq đa mangai hadrô ma oe raq ònh ka rih tiaq trong bùi hyòq ta qnhòng kô , ma aih yac oe rih tiah gleq khoe cachit . ⁷ Ep anoe bahmàng hlài bài trong aih , đòq wì gèh geo pi i qmòe ajang leq hu cwò . ⁸ Tàng cabô ùh qnì hanò ðeh ka hadròng hadrech , yeo hnau ka aih hòm , ùh hanò qmòe ðeh mangai ta hnim cla , aih mangai khoe cađac ðeh manoh lùì , yeo qmèq hnau ka mangai ma qnhòq lùì .

⁹ Òòeq hu jah achìh qmùt yiniq ta hset mangai craq hadrô , mangai cadri ep jah tadràu jàt hanam , enh nêh dua mòeq ngai ổng raq . ¹⁰ èh waq ka i bàu wì manè bài trong lem haq ma khoe broq : qmang ka khoe rabiaq ka ban kon , loq ðih tamoe ùh , qnheo jènh bài mangai ma tiaq Chuaq , loq hanò ka mangai pa ma hamoq ðeh , rai broq bàc trong lem qnoeq hòm . ¹¹ Mahaq apa q achìh qmùt yiniq mangai hadrô ma oe raq qyoh hanam , majah qmang aih jò chac hamac wì troq hyòq ,loq qnung wì hangai ka Chuaq , wì loh ka enh yòc ổng ¹² cađac ðeh bàu ma adroe , taqmòq yòc ka rađeh kan tah hadrah . ¹³ . Majah qmang aih , taiq wì haq hmòt oe ùh i ka yiniq toq ti lam ha-

ia enh hnim kô trùh hnim tau , ma xài toq oe pagôq dech , wì haq toq ti bàc bàu liq làn enh toq anoe trùh trong ma ùh khòh . ¹⁴ Qmang aih au enh thê bài gucadri hadrô oe raq qyoh hanam yôc ông , ha- uang kon , wèq ngan deh ta hnim cla , dôq ùh hiaq broq nen ka mangai ma tagit jah nôe hu tapoch qmèq . ¹⁵ Majah qmang aih khoe i qnah ngai cadri hadrô tawih tiaq Satan . ¹⁶ Tàng cabô leq i mangai cadri craq hadrô oe deh ta hnim , aih èh ep wèq ban haq , òeq ùh hiaq ep ka Tagop Hadròeh , dôq Tagop Hadròeh jah wèq ban toq mangai ma hadrô òeh joq qnàng .

Wì craq ta Tagop Hadròeh

¹⁷ Bài wì craq ma rabiaq ka wèq Tagop Hadròeh aih bèn ep loq iu camaih ka wì haq yeo bàc , mangai ma anoe hnài bàu Chuaq aih kiang yeo bàc hòm . ¹⁸ Majah qmang aih Hset Hadròeh i achih rameh : Ìh apaq srôp mung bo qnang len qmau , èh hòm mangai ma patih aih troq ka jah kùng baha . ¹⁹ Apaq di jàiq ma achih òeq hu tah hadrah ka mòeq ngai gucra q leq tàng joq ùh i ka baiq piq ngai panhìn . ²⁰ Mangai ma broq yiniq lui , ep cwò lech ka haq haq enh ngèa bàc ngai , òeq broq ka wì qnoeq hu loq yùq .

²¹ Enh ngèa Boc Plinh , enh ngèa Chuaq Jesus Christ xam enh ngèa bình plinh jah raih , au thê kon ep wèq bòe bàu hnài kô , yac ka broq cleq dua apaq gen kan , paq loq waq ka apah . ²² Apaq rênroh ti enh qnhèq ka cabô , apaq wiang poh ta yiniq lui cabô , ep wèq raðeh jah hliang lem . ²³ Apaq ôq toq diac dech , mahaq ep ôq toq biaq alac , majah qmang aih gàu paduc kon ùh nèn , kon xan loq xa ka oe . ²⁴ I ngai aih yiniq lui haq rênroh jah paqnoh qmòe adroe ka hi haq ma ep chiuq kan hadrah , i qnah ngai atiq ka hadrah aih men hnoq . ²⁵ Bài yiniq broq lem hanoh qmang aih : i qnah jah paqnoh qmòe , i mòeq qnah aih ùh paqnoh qmòe , mahaq atiq èh yac ka cadoc dua ùh hlèp .

6

Mangai hapõng ...

¹ Diq dõng mangai broq òeh hapõng ep loq hèm ka camaih iu òeh ka wì craq rìm trong , dôq yiniq Boc Plinh xam bàu nhèn ma hnài ùh hiaq i cabô jah capoch racaih . ² Cabô ma i cla craq tiaq Chuaq , aih apaq yôc nen hadai oh òeq òeq ùh iu camaih ka haq , mahaq kiang ep patih yeo bàc hòm , majah qmang aih mangai ma jah da bèn padren aih mangai tiaq Chuaq , mangai ten tia ka bèn . Aih trong kon ma ep pariaq hnài wì .

³ Tàng loq i mangai hnài trong qnoeq , ùh tiaq bàu da Chuq Jeus Christ bèn ma hnài , aih bàu hnài dôq bèn loq iu yùq ka Boc Plinh . ⁴ Mangai aih òeh catèh raðeh , ùh i qnì cleq , mahaq haq khoe òeh enh toq tarahen , toq ti goh bàu capoch , dài aih majah loh kan tagit , tajênh , capoch patah , hèm qmèq ka dabau , ⁵ xam bài bàu tarahen ùh loh qmòe cleq da bài mangai i manoh qmèq , ùh dùh òeh ka i kan joq qnàng , wì ngan trong iu yùq ka Chuaq aih bu òeh trong chaq acaq diq .

⁶ Mahaq kan iu yùq xam manoh lem bùi , aih raq hang kàn . ⁷ Majah qmang aih bèn clih enh cliac ùh i wê cleq , bèn cachit hadai ùh jah aràng cleq . ⁸ Qmang aih waq toq bu lap ka acaq , lap ka atàc , aih ep lem bùi manoh , ⁹ da mangai ma enh toq ka padrõng kan , ùh khoe ka taclih ta kan padô qnùt , hlech rajòiq , cro ta kan plai daiq ùh troq qmòe trong , aih raq bài yiniq broq ka kon mangai cram ta kan lùng pac cachit lùch . ¹⁰ Majah qmang aih kan plai ka bac jèn aih raq tagùq riah plòh loh bài trong dù , i ngai cadàu tiaq bac jèn dài majah loh ka cadac òeh manoh lùl , taqmòq yôc ka raðeh kan xalep mangò .

Tanap ka Timothê

¹¹ Mahaq kon , aih mangai da Boc Plinh , drah wia bài trong aih , òeq chaq trong taq atôq , iu yùq , manoh lùl , loq waq , loq kêm , kan laq alàng . ¹² Yôc manoh lùl hu tablêq qmòe ka lem , carup yôc kan rih halinh mòeq òe , aih raq dài kon ma khoe jah creò , dài kon majah khoe

paqnoh dèh chiac enh ngeà bàc ngai wiang hnoq . ¹³ Enh ngeà ka Boc Plình aih Mangai am kan rih ka rìm yiniq , xam enh ngeà Chuaq Jesus Christ aih Mangai jah i bàu lem ajang Bônso-Philat , au pariaq kon , ¹⁴ ep wèq tiaq ranenh kô , acaq oe apaq loh xit habau , dôq pi i qmòe ajang leq hu cwò , gòm hì Chuaq Jesus Christ da bèn trùh , ¹⁵ Haq trùh wop troq dèh jò Boc Plình ma khoe qnac ðòeq , Boc Plình aih Cla Craq xôq ramot , i mòeq raq , aih Bùa enh qnhèq ka rìm bùa , Craq enh qnhèq rìm craq . ¹⁶ Mòeq ngai haq raq ma ùh cachit , oe ta kan qngah ùh jah thia haten , qnhòq i cabô hmaq hnoq haq , hadai ùh i mangai leq jah hnoq haq , kan ranhòm kan itai mòeq ðòe oe ðiq ta haq .Amen

Hnài mangai kan padrǒng

¹⁷ Drah hnài bài mangai ma kan padrǒng ta qnhòng kô , apaq loq dèch raðeh , èh hadai paq i manoh canòm ka kùng hang ùh cajap , mahaq canòm ka Boc Plình , aih Mangai ma rìm hì am ka bèn jah dahwèq ùh ðiq ùh dài . ¹⁸ Hnài thê wì haq broq trong lem , broq ma bàc yiniq lem , loq axong dahwèq ðeh ma i , ¹⁹ qmang aih wì haq châu ðòeq ka raðeh mòeq hapom hang canaq lem , broq ðòeq ka raðeh nòe cachàt hagau hagình bla èh , ðòeq jah kan rih joq qnàng . ²⁰ Timôthê , kon ep wèq rìm yiniq au ma khoe thê kon , wia ma hangai ka bài bàu taphò taphuàng , bàu tarahen broq ðeh lech loq mahaq ùh loq cleq . ²¹ Taiq enh axràam bài bàu aih , dài majah i mangai cađac dèh manoh lùì .

Waiq kan tabàih dech enh Boc Plình oe ti oh daq .